



(අටවැනි පාර්ලිමේන්තුව — පළමුවැනි සභාවාරය)

අංක 19.]

පාර්ලිමේන්තුවේ න්‍යාය පත්‍රය

2015 නොවැම්බර් මස 23 වැනි සඳුදා පූ. භා. 9.30 ට

වාචික පිළිතුරු අපේක්ෂා කරන ප්‍රශ්න

14/15

1.

ගරු (වෛද්‍ය) නලින්ද ජයතිස්ස මහතා, — සමාජ සවිබලගැන්වීම් හා සුභසාධන අමාත්‍යතුමාගෙන් ඇසීමට, — (2)

- (අ) 2015 ජනාධිපතිවරණය පාදක කර ගනිමින් හිටපු විෂයභාර අමාත්‍යවරයාගේ උපදෙස් මත දිවිනැගුම අරමුදල් උපයෝගී කර ගනිමින් රුපියල් 20,132,277/- ක (මිලියන 20.1) GI පයිප්ප බට (කොඩිකනු) මිලදී ගෙන ඇති බව එතුමා දන්නෙහිද?
- (ආ) (i) දිවි නැගුම අරමුදලේ අරමුණු අනුව ප්‍රාදේශීය සභා සඳහා GI පයිප්ප බට මිලදී ගෙන බෙදා දීමට හැකියාවක් තිබේද;
(ii) එසේ නම්, දිවි නැගුම පනතේ කවර වගන්තියක් යටතේද;
(iii) ඒ සඳහා අනුමතිය ලබා දී ඇති බලධාරියා කවුද;
යන්න එතුමා මෙම සභාවට දන්වන්නෙහිද?
- (ඇ) (i) මෙසේ මූල්‍ය අවභාවිතය තුළින් අහිමි වූ රුපියල් මිලියන 20 ක මුදල අයකර ගැනීම සඳහා වර්තමාන අමාත්‍යවරයා ගෙන ඇති ක්‍රියාමාර්ග කවරේද;
(ii) මේ සම්බන්ධ මූල්‍ය අපරාධ විමර්ශනයක් සිදු වන්නේද;
(iii) එසේ නම්, එම විමර්ශනයෙහි ප්‍රගතිය කවරේද;
(iv) මේ සම්බන්ධයෙන් පරිපාලනමය වශයෙන් ගෙන ඇති පියවර කවරේද;
යන්නන් එතුමා මෙම සභාවට දන්වන්නෙහිද?
- (ඈ) නොඑසේ නම්, ඒ මන්ද?

20/15

2.

ගරු සුනිල් හඳුන්වන්නේ මහතා, — විදේශ රැකියා අමාත්‍යතුමියගෙන් ඇසීමට, — (2)

- (අ) විදේශ රැකියා අමාත්‍යාංශය යටතේ පවතින ශ්‍රී ලංකා විදේශ සේවා නියුක්ති කාර්යාංශයේ මූල්‍ය සම්පත් අවභාවිත කිරීම පිළිබඳව විගණකාධිපති විසින් 2015 ජුනි මස 10 වන දින අංක IS/INV/PC/GDE/2015/04 දරන විගණන විමසුම මගින් අනාවරණය කරගෙන ඇති බව එතුමිය දන්නෙහිද?
- (ආ) (i) ඉහත (අ) හි සඳහන් වන මූල්‍ය විෂමාවාරයන් කවරේද;
(ii) එම විෂමාවාරයන්ගේ වටිනාකම් වෙන් වෙන් වශයෙන් කවරේද;
(iii) විගණන විමසුමෙන් හෙළිදරව් කර ඇති එම මූල්‍ය විෂමාවාරයන්ට අදාළව අමාත්‍යාංශය මගින් විමර්ශනයක් ආරම්භ කර තිබේද;
(iv) එසේ නම්, එහි වත්මන් ප්‍රගතිය කවරේද;

(2)

- (v) හෙළිදරව් කර ඇති මූල්‍ය අපරාධ සම්බන්ධව පොලිස් මූල්‍ය අපරාධ විමර්ශන කොට්ඨාසය විසින් ආරම්භ කර ඇති විමර්ශනයේ වර්තමාන තත්ත්වය කවරේද;

යන්න එතුමිය සඳහන් කරන්නෙහිද?

(ඇ) නොඑසේ නම්, ඒ මන්ද?

24/'15

3.

ගරු ඩලස් අලහප්පෙරුම මහතා,— පළාත් සභා හා පළාත් පාලන අමාත්‍යතුමාගෙන් ඇසීමට,— (2)

- (අ) (i) දකුණු පළාත් සභාවට අයත් කාපට ඇතිරීම සඳහා මූලික සුදානම් කිරීම් කළ මහාමාර්ග 18ක වැඩ 2015 වර්ෂයේ ජනවාරි මාසයේ සිට අතරමග නවතා දමා ඇති බවත්;
- (ii) කැකණදුර සිට වේහැල්ල හරහා දික්වැල්ල දක්වා වූ මාර්ගය ප්‍රවාහනයට තබා ඇවිදියාමට පවා අපහසු අයුරින් අබලන්ව ඇති බවත්;

එතුමා දන්නෙහිද?

- (ආ) (i) ඉහත (අ) (i)හි සඳහන් අළුත්වැඩියා කටයුතු අතරමග නවතා දමා ඇති මාර්ග 18 කවරේද;
- (ii) ඉහත (අ) (ii)හි සඳහන් මාර්ගයෙහි කාපට ඇතිරීම සිදුකරන දිනය කවරේද;
- (iii) මහා භාණ්ඩාගාරය විසින් මෙම මහාමාර්ග සඳහා වෙන්කොට ඇති හෝ වෙන්කරන බවට පොරොන්දු වී ඇති මුදල කොපමණද;
- (iv) ඒ අනුව, මෙම මහාමාර්ගයන්හි කාපට ඇතිරීම සඳහා වූ ඉදිරි වැඩපිළිවෙළ වෙන් වෙන් වශයෙන් කවරේද;

යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

33/'15

4.

ගරු බුද්ධික පතිරණ මහතා,— බන්ධනාගාර ප්‍රතිසංස්කරණ, පුනරුත්ථාපන, නැවත පදිංචි කිරීම හා හින්දු ආගමික කටයුතු අමාත්‍යතුමාගෙන් ඇසීමට,— (1)

- (අ) (i) මඩකලපුව දිස්ත්‍රික්කය තුළ සිටින සිංහල ජනගහනය කොපමණද;
- (ii) එම ජනතාව පදිංචිව සිටින ගම්මාන කවරේද;

යන්න එතුමා මෙම සභාවට දන්වන්නෙහිද?

- (ආ) (i) මඩකලපුව දිස්ත්‍රික්කයේ, සිංහල ගම්මානයන්හි වෙසෙන ජනතාවට නිවාස, ජලය ඇතුළු මූලික පහසුකම් ප්‍රමාණවත් පරිදි නොලැබෙන බවත්;
- (ii) එම ජනතාවගෙන් බහුතරයකට රජයේ සේවාවන් නිසි පරිදි නොලැබෙන බවත්;
- (iii) එම ජනතාව තම ගම්වලින් ඉවත් කිරීමට සමහරුන් කටයුතු කරමින් සිටින බවත්;

එතුමා දන්නෙහිද?

- (ඇ) (i) මඩකලපුව දිස්ත්‍රික්කයේ වෙසෙන සිංහල ජනතාවට අවශ්‍ය නිවාස, ජලය ඇතුළු මූලික පහසුකම් ලබාදීමට ගන්නා පියවර කවරේද;

(3)

- (ii) එම ජනතාවට තම ගම්බිම්හි අයිතිය තහවුරු කර දීමට ගන්නා පියවර කවරේද;
 - (iii) යුද්ධය නිසා මඩකලපුවේ ගම්බිම් අතහැර වෙනත් ප්‍රදේශවලට සංක්‍රමණය වූ සිංහල ජනතාව නැවත ඔවුන්ගේ පැරණි ගම්බිම් වෙත ගෙන ඒමට කටයුතු කරන්නේද;
 - (iv) එසේ නම්, ඒ කෙසේද;
- යන්නන් එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

80/15

5.

ගරු වන්දිම ගමගේ මහතා, — අධ්‍යාපන අමාත්‍යතුමාගෙන් ඇසීමට, — (2)

- (අ) පසුගිය දශකයක පමණ කාලය තුළ පුරාවස්තුන් හා නිදන් වස්තුන් බරපතල ලෙස විනාශවීම් හා සොරුන්ගේ ග්‍රහණයට ලක්වීම් පිළිබඳව විවිධ මාධ්‍ය මගින් වාර්තාකර ඇති බව එතුමා දන්නෙහිද?
- (ආ) (i) මේ සම්බන්ධයෙන් පුරාවිද්‍යා දෙපාර්තමේන්තුවට ලැබී ඇති පැමිණිලි සංඛ්‍යාව කොපමණද;
- (ii) මාධ්‍ය මගින් වාර්තා වූ සිද්ධීන් හා ලැබුණු පැමිණිලි සම්බන්ධයෙන් පුරාවිද්‍යා දෙපාර්තමේන්තුව විසින් නීතිමය පියවර ගෙන තිබේද;
- (iii) එසේ නම්, නීතිමය පියවර ගෙන ඇති සිද්ධීන් හා පැමිණිලි සංඛ්‍යාව වෙන් වෙන් වශයෙන් කොපමණද;
- (iv) එම නීතිමය ක්‍රියාමාර්ග තුළින් වැරදිකරුවන් කර ඇති පුද්ගලයින් සංඛ්‍යාව කොපමණද;
- (v) මෙවැනි සිද්ධීන් යළි ඇති නොවීම සඳහා ගෙන ඇති ක්‍රියාමාර්ග කවරේද;
- යන්න එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

160/15

6.

ගරු තාරක බාලසූරිය මහතා, — ග්‍රාමීය ආර්ථික කටයුතු පිළිබඳ අමාත්‍යතුමාගෙන් ඇසීමට, — (1)

- (අ) (i) රජයේ සහතික මිලට වී මිලදී ගන්නා දිස්ත්‍රික්ක සංඛ්‍යාව කොපමණද;
- (ii) එම දිස්ත්‍රික්ක කවරේද;
- (iii) අනිකුත් දිස්ත්‍රික්කවල ගොවීන්ට තම නිෂ්පාදන රජයේ සහතික මිලට අලෙවි කර ගැනීමට ක්‍රමවේදයක් ඇතිකර තිබේද;
- (iv) එසේ නම්, එම ක්‍රමවේදය කවරේද;
- (v) නොඑසේ නම්, ඒ මන්ද;
- යන්න එතුමා මෙම සභාවට දන්වන්නෙහිද?
- (ආ) රජයේ සහතික මිලට වී මිලදී ගන්නා දිස්ත්‍රික්කයක් ලෙස අනුමත කර නොමැති දිස්ත්‍රික්කවල අවම වශයෙන් ගොවිජන සේවා මධ්‍යස්ථානයන්ට වී මිලදී ගැනීමේ නියෝජිත ධුරයක් ලබා දීමට කටයුතු කළ හැකිද යන්නන් එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

7.

ගරු ලක් ජයවර්ධන මහතා, — ආරක්ෂක අමාත්‍යතුමාගෙන් ඇසීමට, — (1)

- (අ) (i) උතුරු නැගෙනහිර ක්‍රියාත්මක රාජකාරියේ නියැලී සිටි, ශ්‍රී ලංකා යුද හමුදා සෙබළු විශාල සංඛ්‍යාවක් වසර 12ක් යුද හමුදාවේ සේවය කර හමුදා සේවයෙන් ඉවත්ව සිටින බවත්;
- (ii) ඔවුන් මේ වනවිට ඉතා අසරණ තත්ත්වයෙන් පසුවන බවත්;
- එතුමා දන්නෙහිද?
- (ආ) (i) යුද හමුදාවේ වසර 12ක් සේවය කර හමුදා සේවයෙන් ඉවත්වී සිටින සෙබළුන් සංඛ්‍යාව කොපමණද;
- (ii) ඔවුන්ට සහනයක් සැලසීමට කටයුතු කරන්නේද;
- (iii) රට වෙනුවෙන් ජීවිත පරිත්‍යාගයෙන් කටයුතු කළ එම පිරිසට අර්ධ විශ්‍රාම වැටුපක් ලබාදීම සුදුසු බව පිළිගන්නේද;
- (iv) එසේ නම්, එම අර්ධ විශ්‍රාම වැටුප ලබා දීමට කටයුතු සලසන දිනය කවරේද;
- යන්න එතුමා මෙම සභාවට දන්වන්නෙහිද?
- (ඇ) නොඑසේ නම් ඒ මන්ද?

176/'15

8.

ගරු එම්. එච්. එම්. සල්මාන් මහතා, — අග්‍රාමාත්‍යතුමා සහ ජාතික ප්‍රතිපත්ති හා ආර්ථික කටයුතු අමාත්‍යතුමාගෙන් ඇසීමට, — (1)

- (අ) (i) වර්ෂ 1986 දී අකුරණ ප්‍රාදේශීය ලේකම් කොට්ඨාසයේ පදිංචිකරුවන් අතරින් මහවැලි “බී” කලාපයේ, සේනපුර ගම්මානයේ පදිංචි කරන ලද පවුල් 38ක් පමණ, 1992.04.14 දින අලිංචිපොතාන ප්‍රදේශයට කොටි ත්‍රස්තවාදීන් විසින් ප්‍රහාර එල්ල කිරීම නිසා ජීවිත ආරක්ෂාව පිණිස ප්‍රදේශයෙන් ඉවත් වූ බවත්;
- (ii) ඉඩම් සංවර්ධන ආඥා පනත යටතේ සංවර්ධනය නොකරන ලද ඉඩම් අවලංගු කිරීමේදී එම ඉඩම් ඔවුන්ට අහිමි වූ අතර පදිංචිය සඳහා පමණක් ගොඩ ඉඩම් ලබාදීම වෙනුවෙන් 2013.08.02 දින පරීක්ෂණයක් පවත්වන ලද බවත්;
- එතුමා දන්නෙහිද?
- (ආ) (i) උක්ත පරීක්ෂණ කටයුතුවල ප්‍රගතිය කවරේද;
- (ii) මේ වනවිට පදිංචිය සඳහා ඉඩම් කට්ටි ලබාදීමට තෝරාගෙන ඇති පුද්ගලයින් ගේ නම් සහ ලිපිනයන් කවරේද;
- යන්න එතුමා සඳහන් කරන්නෙහිද?
- (ඇ) නොඑසේ නම්, ඒ මන්ද?

179/'15

9.

ගරු (වෛද්‍ය) ඒ. ආර්. ඒ. හරිස් මහතා, — අධ්‍යාපන අමාත්‍යතුමාගෙන් ඇසීමට, — (1)

- (අ) ශිෂ්‍යයින් 600 කට ආසන්න සංඛ්‍යාවක් ඉගෙනුම ලබන පුත්තලම දිස්ත්‍රික්කයේ පු/කල්/පුලංචිවෙල මුස්ලිම් මහ විදුහලේ ඉඩකඩ ප්‍රමාණවත් නොවීම හා ගොඩනැගිලි පහසුකම් නොමැති වීම අධ්‍යාපන කටයුතු පවත්වාගෙන යෑමට බාධාවක් වී තිබෙන බව එතුමා දන්නෙහිද?

(5)

(ආ) එම පාසැලේ ඉගෙනුම ලබන ශිෂ්‍යයින්ගේ පහසුව පිණිස 60'x25' ප්‍රමාණයේ දෙමහල් ගොඩනැගිල්ලක් ඉදිකරදීම සඳහා පියවර ගන්නේද යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

34/15

10.

ගරු බුද්ධික පතිරණ මහතා, — බනිස් තෙල් සම්පත් සංවර්ධන අමාත්‍යතුමාගෙන් ඇසීමට, — (2)

- (අ) (i) 2014 වර්ෂය තුළ දී සපුරාස්කන්ද තෙල් පිරිපහදුවේ ප්‍රතිසංස්කරණ කටයුතු සඳහා වැය කළ මුදල කොපමණද;
- (ii) එම ප්‍රතිසංස්කරණ කටයුතු සිදු කළ සමාගම කවරේද;
- (iii) එම සමාගම වෙත අදාළ ප්‍රතිසංස්කරණ කටයුතු ලබා දීමේදී ටෙන්ඩර් කැඳවීමක් සිදු කළේද;
- (iv) එසේ නම්, එම සමාගම ඉදිරිපත් කළ ටෙන්ඩරයේ වටිනාකම කොපමණද;
- (v) ටෙන්ඩර් ඉදිරිපත් කළ අනෙකුත් සමාගම් කවරේද;
- (vi) එම සමාගම්වල නම්, ලිපින, දුරකථන අංක, අයත් රට හා ටෙන්ඩර් වටිනාකම් වෙන් වෙන් වශයෙන් කවරේද;

යන්න එතුමා මෙම සභාවට දන්වන්නෙහිද?

- (ආ) (i) උක්ත සමාගම සඳහා ටෙන්ඩරය ලබා දීමට හේතු කවරේද;
- (ii) එම සමාගම සමග කටයුතු කිරීමෙන් රජයට අලාභයක් සිදුවී ඇති බව එතුමා දන්නේද;

යන්නත් එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

87/15

11.

ගරු ඩලස් අලහප්පෙරුම මහතා, — ආරක්ෂක අමාත්‍යතුමාගෙන් ඇසීමට, — (1)

- (අ) (i) රක්තා ආරක්ෂණ ලංකා ලිමිටඩ් ආරක්ෂක අමාත්‍යාංශයට අනුබද්ධ ආයතනයක් බව පිළිගන්නේද;
- (ii) එසේ නම්, එය පිහිටවූ වර්ෂය සහ එකී වර්ෂයේ සිට 2015 දක්වා සමාගමේ ගිණුම් පිළිබඳ විගණකාධිපති වාර්තාව වෙන් වෙන් වශයෙන් ඉදිරිපත් කරන්නේද;

යන්න එතුමා මෙම සභාවට දන්වන්නෙහිද?

- (ආ) (i) එම සමාගම විසින් ආරක්ෂක සේවාව ලබා දුන් රාජ්‍ය හා පෞද්ගලික ආයතන කවරේද;
- (ii) එකී ආයතන සමග ආරක්ෂාව සැපයීම සඳහා ගිවිසුම් ගත වූ වර්ෂය, දිනය හා ආයතන වෙන් වෙන් වශයෙන් කවරේද;

යන්න එතුමා සඳහන් කරන්නෙහිද?

- (ඇ) (i) 2015 ජනවාරි සිට අද දක්වා කාලය තුළ මෙම සමාගම සේවා සැපයීමෙන් ඉවත් කොට ඇති රාජ්‍ය ආයතන තිබේද;
- (ii) එසේ නම්, ඒ කවරේද;

(6)

- (iii) එලෙස ඉවත් කිරීමට හේතු කවරේද;
- (iv) ඒ වෙනුවට උපයෝගී කරගෙන ඇති ආරක්ෂක සමාගම් කවරේද;
- (v) එම ආදේශිත සමාගම්වල අධ්‍යක්ෂකවරුන්ගේ නම් වෙන් වෙන් වශයෙන් කවරේද;

යන්නන් එතුමා සඳහන් කරන්නෙහිද?

- (ඇ) (i) මෙම සමාගම් විසින් ආරම්භයේ සිට වාර්ෂිකව උපයා ගෙන ඇති ආදායම සහ ලාභය කොපමණද;
- (ii) මහා භාණ්ඩාගාරයට වාර්ෂිකව ලබාදී ඇති මුදල වෙන් වෙන් වශයෙන් කොපමණද;

යන්නන් එතුමා මෙම සභාවට දන්වන්නෙහිද?

- (ඉ) නොඑසේ නම්, ඒ මන්ද?

36/'15

12.

ගරු බුද්ධික පතිරණ මහතා, — අධ්‍යාපන අමාත්‍යතුමාගෙන් ඇසීමට, — (1)

- (අ) 2014 වර්ෂය තුළදී ගුරුවරුන්ගේ පහර දීම් ඇතුළු හිංසනයන් මෙන්ම, අපවාර නිසා පීඩාවට ලක් වූ පාසල් ශිෂ්‍ය ශිෂ්‍යාවන් සංඛ්‍යාව, කොපමණද යන්න එතුමා සඳහන් කරන්නෙහිද?
- (ආ) (i) ඉහත (අ) හි සඳහන් එක් එක් ශිෂ්‍යයාගේ/ශිෂ්‍යාවගේ නම, ලිපිනය හා ඉගෙනුම් ලබන පාසල;
- (ii) එම එක් එක් ශිෂ්‍යයාට හෝ ශිෂ්‍යාවට සිදු කර ඇති පීඩාව;
- (iii) පීඩාවට පත් එක් එක් ශිෂ්‍යයා හෝ ශිෂ්‍යාව වෙනුවෙන් ගත් ක්‍රියාමාර්ග;
- (iv) ඉහත එක් එක් සිදුවීමට සම්බන්ධ ගුරුවරයාගේ නම, ලිපිනය හා පාසල;
- (v) එක් එක් ගුරුවරයාට එරෙහිව ගත් ක්‍රියාමාර්ග;

වෙන් වෙන් වශයෙන් කවරේද යන්න එතුමා සභාගත කරන්නෙහිද?

- (ඇ) (i) ගුරුවරුන්ගෙන් ශිෂ්‍ය ශිෂ්‍යාවන්ට සිදුවන අමානුෂික පීඩාවන් වැළැක්වීමට පියවර ගෙන තිබේද;
- (ii) එසේ නම්, එම පියවර කවරේද;

යන්න එතුමා මෙම සභාවට දන්වන්නෙහිද?

- (ඈ) නොඑසේ නම්, ඒ මන්ද?

ප්‍රධාන කටයුතු ආරම්භයේ දී

යෝජනා පිළිබඳ දැනුම්දීම

1.

පාර්ලිමේන්තුවේ සභානායකතුමා, — පාර්ලිමේන්තුවේ රැස්වීම්, — 2015.11.06 වැනි දින පාර්ලිමේන්තුව විසින් සම්මත කරන ලද යෝජනාවේ කුමක් සඳහන්ව තිබුණ ද, අද දින රැස්වීම් පැවැත්වෙන කාල වේලාව පූ. භා. 9.30 සිට අ. භා. 12.30 දක්වා ද, අ. භා. 1.00 සිට අ.භා. 7.00 දක්වා ද විය යුතු ය. අ.භා. 7.00ට කථානායකතුමා ප්‍රශ්නය නොවීමසා පාර්ලිමේන්තුව කල් තැබිය යුතු ය.

යෝජනා පිළිබඳ දැනුම්දීම සහ දිනට නියමිත කටයුතු

*1.

විසර්ජන පනත් කෙටුම්පත (2016) — (දෙවැනි වෙන් කළ දිනය) — විවාදය කල් තබන ලද ප්‍රශ්නය (2015 නොවැම්බර් 20) [1]

*2.

විසර්ජන (සංශෝධන) පනත් කෙටුම්පත — දෙවැනි වර කියවීම.

*3.

මුදල් අමාත්‍යතුමා, — මුදල් පනත යටතේ නියෝග, — 2004 අංක 11 දරන මුදල් පනතේ 22 වැනි වගන්තිය සමඟ කියවිය යුතු 26 වැනි වගන්තිය යටතේ මුදල් අමාත්‍යවරයා විසින් සාදන ලදුව, 2015 මැයි 18 දිනැති අංක 1915/2 දරන අති විශේෂ ගැසට් පත්‍රයේ පළ කරනු ලැබ, 2015.11.03 දින ඉදිරිපත් කරන ලද නියෝගය අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*4.

මුදල් අමාත්‍යතුමා, — දේශීය ආදායම් පනත යටතේ යෝජනාව, — 2015.09.23 දින ඉදිරිපත් කරන ලද, ආදායම් මත වූ බදු සම්බන්ධයෙන් ද්විත්ව බදුකරණය වැළැක්වීම සහ බදු පැහැර හැරීම වැළැක්වීම සඳහා ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුව සහ සිංගප්පූර් ජනරජයේ ආණ්ඩුව අතර, 2014 අප්‍රේල් මස 03 වැනි දින ඇතිකරගත් ගිවිසුම, 2006 අංක 10 දරන දේශීය ආදායම් පනතේ 97(1)(අ) වගන්තිය යටතේ අනුමත කළ යුතුයැයි මෙම පාර්ලිමේන්තුව යෝජනා කරයි.

(අමාත්‍ය මණ්ඩලයේ අනුමතිය දන්වා තිබේ.)

*5.

මුදල් අමාත්‍යතුමා, — සුරාබදු ආඥාපනත යටතේ නිවේදනය, — කලින් කලට සංශෝධනය කරන ලද (52 වැනි අධිකාරය වූ) සුරාබදු ආඥාපනතේ 28 (අ) වැනි වගන්තිය සමඟ කියවිය යුතු, 16 (ඇ) වගන්තිය යටතේ සුරාබදු බලපත්‍ර ගාස්තු සම්බන්ධයෙන් මුදල් අමාත්‍යවරයා විසින් පනවන ලදුව, 2015 පෙබරවාරි 13 දිනැති අංක 1901/19 දරන අති විශේෂ ගැසට් පත්‍රයේ පළ කරනු ලැබ, 2015.09.23 දින ඉදිරිපත් කරන ලද නිවේදනය අනුමත කළ යුතු ය.

(අංක 973 දරන සුරාබදු නිවේදනය)

(අමාත්‍ය මණ්ඩලයේ අනුමතිය දන්වා තිබේ.)

*6.

සංවර්ධන උපාය මාර්ග හා ජාත්‍යන්තර වෙළඳ අමාත්‍යතුමා, — ආනයන හා අපනයන (පාලන) පනත යටතේ නියෝග, — 1985 අංක 48 සහ 1987 අංක 28 දරන පනත් මගින් සංශෝධිත, 1969 අංක 1 දරන ආනයන හා අපනයන (පාලන) පනතේ 4 වැනි වගන්තියේ (3) වැනි උපවගන්තිය සහ 14 වැනි වගන්තිය සමඟ කියවිය යුතු, එම පනතේ 20 වැනි වගන්තිය යටතේ මුදල් අමාත්‍යවරයා විසින් සාදන ලදුව, 2015 පෙබරවාරි 26 දිනැති අංක 1903/41 දරන අති විශේෂ ගැසට් පත්‍රයේ පළ කරනු ලැබ, 2015.09.23 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*7.

මුදල් අමාත්‍යතුමා,— මුද්දර ගාස්තු (විශේෂ විධිවිධාන) පනත යටතේ නියෝගය,—
ආණ්ඩුක්‍රම ව්‍යවස්ථාවේ 44(2) වැනි ව්‍යවස්ථාව සමග කියවිය යුතු, 2006 අංක 12 දරන මුද්දර
ගාස්තු (විශේෂ විධිවිධාන) පනතේ 3 වැනි වගන්තිය යටතේ මුද්දර ගාස්තු සම්බන්ධයෙන් මුදල්
හා ක්‍රම සම්පාදන අමාත්‍යවරයා විසින් පනවන ලදුව, 2014 සැප්තැම්බර් 30 දිනැති අංක 1882/17
දරන අති විශේෂ ගැසට් පත්‍රයේ පළ කරනු ලැබ, 2015.09.23 දින ඉදිරිපත් කරන ලද නියෝගය
අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

* සලකුණෙන් හඳුන්වනු ලබන්නේ ආණ්ඩුවේ කටයුතු ය.

[1]

“පනත් කෙටුම්පත දැන් දෙවැනි වර කියවිය යුතුය” යනුවෙන් යෝජනා කරන ලදීත්,
ප්‍රශ්නය සභාභිමුඛ කරන ලදී.